

सिंधी / SINDHI

(देवनागरी) / (Devanagari)

(लाजिमी) / (COMPULSORY)

वक्तु : 3 कलाक

Time Allowed : **Three Hours**

कुल मार्क : 300

Maximum Marks : 300

जरूरी हिदायतू

महिरबानी करे सुवालनि जा जवाब लिखण खां पहिरीं हेठि डिनल हिदायतू ध्यान सां पढ़ो :

सभेई सुवाल करणु जरूरी आहिनि ।

हर हिक सुवाल जे साम्हूं मार्कू लिखियल आहिनि ।

जवाब सिंधी (देवनागरी) लिपिअ में लिखिणा आहिनि । जेकडहिं कंहिं सुवाल जे जवाब लाइ बी का हिदायत आहे त उन जो ध्यान रखियो वजे ।

कंहिं सुवाल में लफ़्जनि जी सीमा हुजे त उन खे ध्यान में रखी जवाब डिनो वजे कंहिं सुवाल जो जवाब घुबल लफ़्जनि खां वडो या नढो हूंदो त मार्कू घटिजी सघनि थियूं ।

सुवालनि सां गडु डिनल जवाबी कॉपीअ में को बि हिसो या सुफ़हों, खाली छडियलु आहे त उन खे क्रास कयो वजे ।

Question Paper Specific Instructions**Please read each of the following instructions carefully before attempting questions :***All questions are to be attempted.**The number of marks carried by a question is indicated against it.**Answers must be written in **SINDHI (Devanagari) script** unless otherwise directed in the question.**Word limit in questions, wherever specified, should be adhered to and if answered in much longer or shorter than the prescribed length, marks may be deducted.**Any page or portion of the page left blank in the Question-cum-Answer Booklet must be clearly struck off.*

- (a) टेकनालाजी अ जे वधंदड़ इस्तइमाल जा खतिरा
- (b) सेक्यूलरिज़्म जम्हूरियत जी ताक़त आहे
- (c) हिंदुस्तान जी मएशियत में नोट बंदी अ जा देरिपा फ़ाइदा
- (d) आयुर्वेदा निज़ाम डांहुं मरबी मुल्कनि जो ध्यानु छिकिजणु

Q2. हेठि डिनलु टुकरु ध्यान सां पढ़ो ऐं उन जे हेठां लिखियल सुवालनि जा जवाब साफ़, सही ऐं तुजु बोली अ में डियो :

12×5=60

किताब दिमाग़ लाइ बहितरीन गिज़ा आहिन. हिक मुफ़किर चयो आहे त इन्सान ज़ात जेकी कुझुबि सोचियो, कयो या गोलहे लधो; किताबनि में ई महफूजु कयलु आहे. इन्सानी सभ्यता तोड़े सन्सकृती अ जे विकास ऐं तरकी अ जो सहिरो किताबनि डांहुं ई वजे थो. किताबनि जी अहमियत ऐं क़दुरु बे मिसालु आहे. किताब, अंदर जे शऊर खे रोशनु कनि था. सुठा किताब इन्सान ज़ात खे हैवानियत मां खणी नेकी अ ताई पहुचाईदे अख्लाकी बुलंदी अ वारे फ़ितरी रुजहान खे उजागरु कनि था. ऐं खेनि समाज ऐं क्रोम तरफ़ि राहनुमाई कनि था. किताब असां जे दिमाग़ खे मुतासिरु कंदे देरिपा असरु छडिनि था.

किताब, इन्सान ज़ात खे तफ़िरीह पिणु बख़्शिनि था. हिते तफ़िरीह जी माना रुग़ो झझी मोज मस्ती न पर वधीक गंभीरु हुअणु आहे. उहे किताब जेके पढ़ंदड़ जे दिमाग़ खे गहराई अ सां छुहनि ऐं दिल्युनि खे छिके रखनि; उहे ई सही माना में तफ़िरीही किताब आहिनि. जेके किताब पाठक जो ध्यानु छिकाइनि, उहे ई फ़रहत बख़्शु आहिनि. इन तरह हल्को साहित्यु पिणु घटि अहमियत वारो कोन आहे. अहिडो अदबु इन्सान ज़ात जो हिक वड़ी हद ताई ज़हिनी परेशानी घटाए ऐं होस्ले जी दिल शिकस्तगी अ खे हटाए थो.

सुठा किताब इन्सान ज़ात खे ज़ाण ऐं तफ़िरीह डियनि था. साइन्स, कामर्स, आर्टस ऐं क्रानून जा किताब इन्सान ज़ात जी ज़ाण वधाइनि था. इन्सान ज़ात उन्हनि खे पढ़ण सां रूहानी कुवत माणे थी. सचु इहो आहे त किताब असां जा सचा राहनुमा आहिनि. उहे न सिर्फ़ नयुनि नयुनि गाल्हियुनि जी ज़ाण डींदे ग़ैब तां आहिस्ता आहिस्ता पर्दो हटाइनि था पर असां खे सोचिण ऐं मज़हरु थियण ते मज़बूरु कनि था. किताब असां खे मूंझारा खत्मु करण जो अज़मु डियनि था ऐं मज़बूतु बणाइनि था. गांधीजी अ 'गीता' खे पंहिंजी माउ जो नालो डिनो हुओ, छाकाण त हरि मुश्किल हालात में उहा खेसि राहनुमाई डींदी हुई. किताब उहे राहनुमा आहिन, जेके न त का सज़ा डियन था, न काविड़िजनि था ऐं न मोट में कुझु घुरनि ई था; पर सागिए वक़्त उहे लाफ़ानियत जो जोहरु बख़्शिण में बि पुठियां कोन रहनि था.

किताब इन्सान खे खुशी माणिण ऐं माठि करण जी सलाहियत डियनि था. हिक किताब जो शाइकु, मुक्दसु शख्सु आहे. हू कडहिं बि बेजारी ऐं चिड़ सबबि न त बर्गिलाइजी सघंदो आहे ऐं न खेसि को ठल्हेपुणे जो अहिसासु ई हूंदो आहे. किताबनि ते पूरी तरह अइतमादु करे सघिबो आहे.

मुख्तलिफु खयालनि ऐं तसवुराति जी जंग में किताब ई सिर्फ हथियार आहिन. हिक किताब में समायल वीचार पूरे समाज खे बदिलाइण जी सघ रखंदा आहिन. अजु जी दुनिया, सोच ऐं फ़िक्र जी दुनिया आहे. समूरियूं तब्दीलियूं या समाज में आयल इन्क़लाब कंहिं मख्सूसु सोच ऐं नज़रिए जी उपजि हूदा आहिन. सुठा किताब इन्फ़रादी शऊर में सुजागी अ जो अहिसासु ऐं वडे पैमाने ते सुजागी आणण में अहमु क्रदारु अदा कंदा आहिन. इन्सान ज़ात में सुठा किताब पढ़ण सां नुक्त-ए-नज़र वधे थो ऐं संदनि दिमाग में ऊचा खयाल दाखिलु थियनि था.

किताब उहो लाफ़ानी ऐं अबदी खज़ानो आहिन, जेके गुज़िरियल पीढ़ी अ जे तजुर्बात खे नई पीढ़ी अ ताई सही नमूने पुहुचाइन था. किताबनि में समायल इल्म जो केरु बि विनाशु नथो करे सघे. थोरे में चइजे त किताबनि जो डाढो वडो क़दुरु हूंदो आहे.

- | | | |
|-----|---|----|
| (a) | किताबनि जो डाढो वडो क़दुरु छो हूंदो आहे ? | 12 |
| (b) | लेखक जो छा मतिलबु आहे, जडहिं हू चवे थो त तफ़िरीह गंभीरु ऐं गुढ़ी हूंदी आहे. | 12 |
| (c) | किताब असां जा सही राहनुमा कीअं आहिन ? | 12 |
| (d) | गांधीजी अ 'गीता' खे माउ करे छो सडियो हुओ ? | 12 |
| (e) | किताब, समाज में नई सुजागी कीअं आणिनि था ? | 12 |

23. हेठि डिनल टुकर जो सारु, पंहिंजनि लफ़ज़नि में हिकु भाडे ट्रे हिस्से जेतिरो लिखो. उन खे उन्वानु डियण जी ज़रूरत का न आहे.

60

दुनिया में काम्याबी माणण लाइ महिनत हिकु तमामु अहमु वसीलो आहे. असीं पंहिंजा इरादा सख्तु महिनत करण सां पूरा करे सघूं था. दुनिया कर्म जो जहानु आहे, उन लाइ कर्म करणु असां जो फ़र्जु आहे. असीं काम्याबी तडहिं ई माणे सघूं था जडहिं सख्तु महिनत कंदासीं.

सख्तु महिनत ज़िंदगी अ खे तहरुकु बख़्शीदी आहे. जेकडहिं असीं कमु करण सां वास्तो ई न रखंदासीं त ज़िंदगी अ जो तहरुकु ई बीहिजी वेंदो. काहिली असां खे हिक मख्सूसु घेरे में अहिड़ो त सोघो करे रखे थी जो उन खां बाहर निकिरणु ई मुश्किल थियो पवे; जडहिं त हिकु महिनती शख्सु तमामु मुश्किलात खे मुंहं डींदो बहादुरी अ सां अगिते वधंदे घण रुखी काम्याबी हासुलु करे थो. हिकु

महिनती माण्हू नसीब ते कोन भाडींदे तकलीफूं सहंदो बि अगियां वधंदो रहे थो. हुन खे सख्तु महिनत बावजूद बि काम्याबी न मिले त हू निराशु कोन थिए थो. हू उन्हनि वजूहात खे गोलिहण जी कोशिश करे थो जंहिं सबबि खेसि हार थी आहे. इएं चइजे त हू पंहिंजे उणायुनि ते काबू पाए थो त जीअं काम्याबी माणे सघिजे.

हिन दुनिया में असां खे हिक हिक मोड़ ते जिदोजिहद कंदे पंहिंजो रस्तो ठाहिणो आहे. असीं केतिरो बि मज्बूतु ऐं वसंदी अ वारा छो न हुजूं; धिकिजी करे काम्याबी अ सां हम-किनारु कोन थींदासीं; जेकडहिं महिनत कोन केई आहे. दुनिया जे समूरनि वडुनि माण्हुनि जी काम्याबी अ जो बुन्यादु हुननि जी महिनत ऐं मज्बूती अ वशि शक्ती ई आहे.

असां जे समाज में घणे ई माण्हू नसीब ते भाडींदइ या मुहकिमु इरादे वारा हूदा आहिन. अहिडा माण्हू समाज जी तरक्री अ में रुकावट विझनि था. नसीब ते भाडींदइ कंहिं बि शख्स हिन दुनिया में को बि वडो मुजाहिरो कोन कयो आहे. समूरियूं वडियूं ईजादात, गोलाऊं एं रचिनाऊं सख्तु महिनत सां ई मुम्किन थी सघियूं आहिन. असां जा समूरा वसीला ऐं इल्मु अकुलु सिर्फ राहनुमाई कंदे हिकु दगु डेखारे सघनि था, पर मन्जिल ते पहुचण लाइ सिर्फ सख्तु महिनत ई दरकार आहे.

असीं सख्तु महिनत सां दुनीवी तोड़े रूहानी बेई इकबाल माणे सघूं था. जडहिं असीं पंहिंजी फ़र्ज अदाई अ लाइ सख्तु महिनत कर्यू था तडहिं ई असीं मज्बूतु बुन्याद वारियूं खुश्यूं माण्यूं था. असां जे अंदर में मौजूदु समूरा पाप धोपिजी वजनि था ऐं असीं हिकु वडो सुकूनु माण्यूं था. सख्तु महिनती माण्हू अ लाइ का बि रीत रिवाजु अहमु न हूंदो आहे. हुन जो मक्सदु आहे फ़र्ज वारी राह ते अगियां वधणु. जडहिं हिकु कुड़िमी समूरे डींह जी महिनत खां पोइ पंहिंजी झूपिड़ी अ में पहुची शाम जो खुशी अ विचां को लोक गीतु झूंगारींदो आहे त संदसि आवाजु हुकु रूहानी संगीतु पैदा कंदो आहे.

जिस्मानी पोरिहए मां सुकूनु बि माणिजे थो त शरीरु बि सिहतयाबु रहे थो. अजु कल्ह इन्सान ज्ञात मुख्तलिफु बीमारियुनि में विचिड़ियल आहे, छाकाण त मंझिन जिस्मानी कमु करण जी खोट आहे. हर हिक लाइ जिस्मानी पोरिहयो बेहद जरूरी आहे. बेशक इहो चवण जी जरूरत ई नाहे त जेके जिस्मानी पोरिहयो कनि था, वडी हयाती माणिन था. इएं चयो वयो आहे त सिहत याफ़िता दिमागु सिहतमंदु शरीर अंदर ई रहंदो आहे. हिकु सिहतमंदु शख्सु वडियूं गंभीरु गाल्हियूं बि आराम सां सही वजे थो. हू मुश्किल हालात में घबिराए नथो पर उन्हनि खे साम्हूं पवण जी हिमत रखे थो. हू समूरनि मसअलनि जा हल गोल्ले लहे थो. असां जे रिशुनि मुन्युनि आम जे भले लाइ हिक चितो थी उपासना कंदे दिमागी महिनत जी माना समुझी आहे.

सख्तु महिनत जी हिक बीं निराली माना बि आहे. उन लिहाज खां कम पैदावारी ऐं गैर पैदावारी, बेई हंदा आहिन. हिकु कुडिमी पंहिंजी ज़मीन ते सख्तु महिनत करे थो, उहो पैदावारी कम आहे. रांदियूं ऐं कसिरत करण वारी महिनत गैर पैदावारी सडिबी आहे. पर उन कम जी बि पंहिंजी हिक अहमियत आहे. गांधीजी अ चयो आहे त जेकडहिं कम करणो ई आहे त छो न पैदावारी कम खे सर अंजामु डिजे. इन नमूने गांधीजी अ हर क्रिस्म जे कम जो तजुर्बो कंदे खुशी माणी आहे.

जहिं देश जी जनता परिश्रमी हूंदी आहे उहो देश तरकी कंदो आहे. जापान अैं जर्मनीअ विश्व युद्ध जूँ तकलीफूँ सहण खाँ पोइ बि पंहिंजी उन्नती करे छडी, इनजो कारण उते जी जनता जी महिनत ई आहे.

नतीजे तोर इएं चई सघिजे थो त सख्तु महिनत ई जीवन जी खुशी ऐं तखलीक जो बुन्यादु आहे. (697 लफ़िज)

4. हेठि डिनल टुकर जो अंग्रेज़ी अ में तर्जुमो कर्यो :

20

मशहूर सोतन्त्रता सेनानी राजश्री पुरुषोत्तमदास टंडन अलाहआबाद म्यूनिसपाल्टी जे चेअरमन तोर 1919 में चार्ज वरती. इहा हुन लाइ तकलीफ़दह गाल्हि हुई त जेतोणीक हू चेअरमन हुआ, पर अंग्रेज़नि खे हिकु दबदबो हुआ ऐं उहे उन ते अमलु बि करे रहिया हुआ, अहिड़ी सूरत में हिक आमु हिंदुस्तानी अ लाइ उन्हनि जे विच में रहंदे कम करणु मुश्किल हुआ. आफ़िस में अचण खां पोइ हुन डिठो त फ़ोजी छावणी अ जे माणहुनि पाणी इस्तइमालु त कयो पए पर उहे का बि टैक्स न भरे रहिया हुआ. हुन मिलिटरी केन्टोन्मेन्ट जी आफ़िस डांहुं हिकु नोटिसु मोक्लींदे चयो त अंग्रेज़नि जेकडहिं हिक महीने अंदर टैक्सूं न भरियूं त खेनि मिलंदडु पाणी बंद कयो वेंदो.

उन नोटिस केन्टोन्मेन्ट, पूरे शहर ऐं म्यूनिसपाल्टी मंझि हक बद हवासी पैदा केई. उतां जे लोकल अखबारुनि शद मद सांटंडन जी जा आर्डर छापिया. पाणी बंदि करण वारे अखिरी डींहं ते केतिरा ई मिलट्री आफ़िसर, म्यूनिसपाल बोर्ड जी आफ़िस में पहुता. हिक सीन्यर आफ़िसर टंडन जी खे चयो त हू केन्टोन्मेन्ट जो पाणी बंद नथो करे सघे. टंडन जी बिल्कुल सुकून सां खेन चयो त आखरी डींहं ते जेकडहिं टैक्स जमा न कई वेई त पाणी बंद कयो वेंदो.

आफ़िसर गुसे विचां रडि केई पर टंडन जी बिल्कुल मज़बूत रहियो. आखिर मिलटरी आफ़िसर वया. आफ़िस में हिकु तजसुसु हुआ. सभु टंडन जी जे मज़बूत इरादे ते हैरानु हुआ.

ईदड डींहं ते अंग्रेज़ मिलटरी आफ़िसरनि टैक्स जमा कराए छडी.

Q5. हेठि डिनल टुकर जो सिंधी अ में तर्जुमो कर्यो :

In ancient times in most civilized countries, for example, in Egypt, Iraq, India, China and in the Roman Empire, many great irrigation works were constructed. In very hot countries water is even carried in underground channels to prevent it from being evaporated by the sun's heat. In modern times, great dams have been built across rivers and these are used for more than one purpose, hence they are called multipurpose undertakings. Firstly, such dams help to prevent floods, by controlling the amount of water which rushes down a river in the rainy season. This also prevents an enormous amount of damage and loss to farmers. Secondly, by storing up great quantities of water in the artificial lakes behind the dams, irrigation can be provided for many acres of land in the dry season, so that crops can be grown where none would have grown before. Thirdly, the people in the towns and cities in the neighbourhood can be certain of getting a sufficient supply of water for drinking and other purposes, even in the driest weather. Fourthly, the water stored up behind the dams is made to generate electric power by letting it run through turbines.

Q6. (a) हेठि डिनल मुहाविरनि जी माना लिखी जुमिले में कम आणियो :

2×5=10

- | | | |
|-------|----------------------|---|
| (i) | घोड़ा घोड़ा करणु | 2 |
| (ii) | सड्ड ओनाइणु | 2 |
| (iii) | अछा कारा पधिरा थियणु | 2 |
| (iv) | भितियूं ट्रपणु | 2 |
| (v) | जोइ जो मजू थियणु | 2 |

(b) हेठि डिनल लफ़्ज़िनि जा इस्मु ज़ात लिखो :

2×5=10

- | | | |
|-------|----------|---|
| (i) | महिनती | 2 |
| (ii) | गुस्ताखु | 2 |
| (iii) | बादशाहु | 2 |
| (iv) | लाचारु | 2 |
| (v) | होशयारु | 2 |

(c) हेठि डिनल लफ़िज़नि जूं सिफ़तूं लिखो :

2×5=10

- | | | |
|-------|--------|---|
| (i) | लाइकी | 2 |
| (ii) | दोस्ती | 2 |
| (iii) | सिहत | 2 |
| (iv) | सफ़ाई | 2 |
| (v) | गुलामी | 2 |

(d) हेठि डिनल लफ़िज़नि जा ज़िद बुधायो :

2×5=10

- | | | |
|-------|---------|---|
| (i) | अमीर | 2 |
| (ii) | डींहुं | 2 |
| (iii) | अछो | 2 |
| (iv) | ग़ोरो | 2 |
| (v) | पढ़ियलु | 2 |